

جس کو نور

# حکیم

امام حسن علیہ السلام کی چالیس منتخب احادیث





جَلْوَةُ نُورٍ

نسخہ منتخب

امام حسن علیہ السلام کی چالیس منتخب احادیث

پیش گوئی:

مرکز علم و عمل کراچی

پوسٹ بکس: 2157، ناظم آباد، کراچی

جملہ حقوق محفوظ

کتاب: جلوہ نور ”حسن“

تالیف و توضیح: حیدر عباس عابدی

تصحیح: سجاد حسین مہدوی

کمپیوٹرنگ: حسین نقوی

ناظر: سید اکبر رضا رضوی

ناشر: مرکز علم و عمل کراچی

طبع کا پتہ: E-31 رضویہ سوسائٹی ناظم آباد۔ کراچی

فون: 6622656

بسم اللہ الرحمن الرحیم

بِسْمِ اللّٰهِ الرَّحْمٰنِ الرَّحِیْمِ

اصل کامیابی یہ ہے کہ انسان اپنے مقصد تخلیق سے ہم آہنگ رہے، ہر انسانی سے دور اور اچھا نئی سے منسلک رہے اور دنیا سے چلے جانے کے بعد انسان کی نیک نامی اور پاکیزہ سیرت باقی رہ جائے۔

انسانی کامیاب زندگی گزارنے کے لئے ضروری ہے کہ ایسے لوگوں کی سیرت و کردار پر عمل کیا جائے کہ صد ہاں گزر جانے کے باوجود ان کی نیک نامی اور پاکیزہ سیرت گمراہ انسانیت کے لئے مشعل رہا ہے۔ خاص طور پر ان لوگوں کے لئے جو پاک و پاکیزہ اشیاء کی پیروی کا ذمہ بھی بھرتے ہیں۔

بعض اوقات یہ دیکھا گیا ہے کہ ان کے اعمال ان شخصیات سے ہم آہنگ نظر نہیں آتے۔ اس لئے ضروری ہے کہ اپنی عملی محبت کا مظاہرہ کرتے ہوئے ان عظیم کرداروں کو اپنے لئے نمونہ عمل قرار دیں۔

اس مقصد کے حصول کے لئے ہم نے یہ مختصر لیکن اہم سلسلہ شروع کیا ہے۔ جس کی پہلی کڑی حضرت فاطمہ زہرا سلام اللہ علیہا کی سیرت طیبہ سے چالیس حدیثوں کا مجموعہ تھا جسے کافی سراہا اور بہت زیادہ پسند کیا گیا۔ اس پیر لائی نے ہمیں مزید نصرت دی کہ ہم دوسرے مصومین علیہم السلام پر بھی اسی طرح کا کام کر سکیں۔ اور آج ہم اپنے پروردگار کے انتہائی مشکور ہیں کہ اس نے ہمیں یہ توفیق دی کہ امام حسن مجتبیٰ علیہ السلام کی ولادت کی مناسبت سے جلوۂ نور کی دوسری کڑی ”حسن“ سنجیدگی کے مراحل طے کر کے طہارت سے آراستہ ہو رہی ہے۔ مرکز علم و عمل کے شعبہ تربیت نے کوشش کی ہے کہ ان احادیث کو بہتر طور پر سمجھنے کے لئے عربی عبارت اور رواں تر ہے سے پہلے ایک مقدمہ بھی بیان کیا جائے تاکہ ان کی اہمیت واضح ہو سکے۔

انشاء اللہ خداوند تعالیٰ کی توفیقات ہمارے شامل حال رہیں تو اس سلسلے کی چودہ کڑیاں ایک ایک کر کے مکمل کریں گے۔ آپ اس میں کوئی کمی بیشی محسوس کریں یا کوئی تجویز ہو یا اس سلسلے میں کوئی مثبت تعاون کرنا چاہیں تو ہمیں خوشی ہوگی۔

والسلام

شعبہ تربیت، مرکز علم و عمل، کراچی

## حضرت امام حسن علیہ السلام

آپ کا اسم مبارک حسن، کنیت ابو محمد اور مشہور لقب مجتبیٰ ہے۔ تاریخ ولادت ۱۵ رمضان ۳ء ھ اور تاریخ شہادت ۲۸ صفر ۵۰ء ھ ہے۔ مدت حیات ۴۶ سال ۵ ماہ اور مدت امامت ساڑھے دس سال ہے۔

آپ کے والد ماجد حضرت علی بن ابیطالب اور والدہ گرامی جناب فاطمہ بنت رسول اللہ صلی اللہ علیہ وآلہ وسلم ہیں۔ رسول اللہ کی اولاد دنیہ کے انتقال کی وجہ سے دشمن آپ کو نسل برید و ہونے کا طعنہ دیتے تھے۔ چنانچہ اللہ تعالیٰ نے اپنے رسول کو عطاءے کوثر کی بشارت دی اور امام حسن اس کی پہلی عملی تعبیر ہیں۔

حضرت امام حسن کی ذات ہمیشہ حضور کی شفقت و محبت کا مرکز رہی۔ حضور آپ کے دامن مبارک میں اپنی زبان دیتے، اپنے پہلو میں بٹھاتے، اپنے سینے پر سلاتے اور اپنے کاندھے پر سوار کرتے۔ ایک مرتبہ ایسے ہی کسی موقع پر کسی نے کہا کہ کیسی اچھی سواری ہے تو آپ نے فرمایا: ”یہ بھی تو دیکھو کہ کیسا اچھا سوار ہے۔“

مہلبہ کے موقع پر رسول اللہ صلی اللہ علیہ وآلہ وسلم امام حسن اور امام حسین کو ”ابنائنا“ کی تفسیر بنا کر اپنے ساتھ لے گئے تھے حالانکہ اس وقت آنحضرت کے حقیقی فرزند حضرت ابراہیم زندہ تھے۔ جناب ختمی مرتبت نے متعدد مواقع پر امام حسن کو اپنا فرزند کہا اور اپنی ہیبت اور سیادت کا وارث قرار دیا۔ آپ کے اور امام



حسینؑ کے متعلق فرمایا کہ میرے یہ دونوں فرزند امام ہیں، خواہ صلح کریں یا جنگ۔  
جناب حذیفہ یمانیؓ سے روایت ہے کہ آنحضرت صلی اللہ علیہ وآلہ وسلم نے  
فرمایا کہ حسن اور حسینؑ جنت کے جوانوں کے سردار ہیں۔ جناب رسالتؐ آپؐ کا  
امام حسنؑ کو جنت کے جوانوں کا سردار قرار دینا بجائے خود آپؐ کی عصمت اور  
طہارت پر دلیل ہے۔ جو لوگ امام حسنؑ کے سیرت و کردار پر تنقید کرتے ہیں یا  
آپؐ کے متعلق کثرت ازواج کے افسانے تراشتے ہیں وہ دراصل امام حسنؑ پر  
اعتراض نہیں کرتے بلکہ قولی بتغییر کی صداقت میں شک کرتے ہیں۔

امام حسنؑ کی پوری زندگی اللہ کے لئے جان و مال سے جہاد کرتے  
گذری۔ آپؐ کے چشمہ فیض سے دوست دشمن سب ہی فیضیاب ہوتے۔ آپؐ  
کے دسترخوانِ نعت پر اپنے اور بیگانے کی کوئی تمیز نہ ہوتی یہاں تک کہ وہ لوگ جو  
آپؐ کے پدر بزرگوار جناب علیؑ اور خود آپؐ کی شان میں گستاخی کرتے تھے وہ بھی  
آپؐ کی سخاوت اور عطا سے محروم نہ رہتے۔ کسی نے کہا ”آپؐ خود توفیق کرتے  
ہیں مگر کسی سائل کے سوال کو رد نہیں کرتے۔“

آپؐ نے فرمایا: ”میں خدا کی بارگاہ کا سائل ہوں مجھے حیا آتی ہے کہ  
خود سائل ہو کر کسی کے سوال کو رد کروں۔“

آپؐ نے زندگی میں ۲۵ حج پایادہ کیے۔ آپؐ کا فرمان تھا کہ مجھے حیا آتی  
ہے کہ اپنے معبود کے گھر سواری پر جاؤں۔

آپؐ کی زندگی کے ابتدائی سات سال رسول اکرمؐ کے سایہ رحمت  
میں گزرے۔ یہ وہ زمانہ تھا جب حضورؐ کی ذات عقیدت و احترام کا ایسا مرکز تھی جس

کے گرد اقتدار و حکومت کے دائرے پھیلتے جا رہے تھے۔ ۱۱ھ میں رسالتِ آپ کے انتقال کے بعد اہلبیت رسالت کے لئے ابتلاء و آزمائش کا ایک طویل و اندوہناک دور شروع ہوا۔ امام حسن نے اس دور میں صبر و تحمل اور اعتماد و توکل کے ساتھ اپنے والد حضرت علی علیہ السلام کی سرپرستی میں خدمتِ دین و حفظِ شریعت کا فریضہ انجام دیا۔ ۳۶ھ میں حضرت علیؑ خلافتِ ظاہری پر فائز ہوئے تو امام حسنؑ نے امورِ حکومت میں اپنے والد کا ہاتھ بنایا۔ جمل اور صفین کے خوں ریز معرکوں میں بھی آپؑ سرگرم عمل رہے۔

۴۱ھ میں حضرت علیؑ کی شہادت کے بعد کارِ ہدایت و حکومت براہِ راست آپؑ سے متعلق ہوا۔ یہ دور تھا جب ایک ذریعہ تشکیلِ معاشرہ و اعلیٰ تضاد اور قتل و غارتگری کے گرداب میں پھنس چکا تھا۔ اسلام دشمن قوتیں خود اسلام کا لبادہ اوڑھ کر دین کی بیخ کنی میں مصروف تھیں۔ ملت کے داخلی انتشار کا سد باب کرنے کے لئے اتمامِ حجت کے طور پر آپؑ نے امیرِ شام سے صلح فرمائی۔ اس سے قبل آپؑ کے نانا حضرت رسولؐ خدا نے بھی حدیبیہ میں صلح فرما کر اسلام کے لئے فتحِ مبین کی راہ ہموار کی تھی۔ امام حسنؑ کی صلح نے اس حقیقت کو پوری طرح اجاگر کر دیا کہ آلِ محمد کے نزدیک دین کا مفاد و نیادی حکومت سے زیادہ اہم ہے۔ اس کے ساتھ ساتھ اپنے صلح نامے کی شرائط کے ذریعہ آپؑ نے مسلم حکومت کے لئے قرآن و سنت کو بنیادی شرط کے طور پر تسلیم کرا کے قیامت تک کے لئے ایک اصول تحریر فرمادیا۔

صلح کے باوجود مدینہ منورہ میں آپؑ کا وجود مبارک امیرِ شام کے لئے



ایک مستقل خطرہ تھا لہذا اس نے کئی بار آپ کو قتل کرنے کی سازش کی اور بالآخر  
جمعہ بنت اشعث کے ذریعہ وہ اپنے مذموم مقصد میں کامیاب ہو گیا اور ۲۸ صفر  
۵۰ھ کو آپ زہر سے شہید ہو گئے۔

شہادت کے بعد جب روضہ رسولؐ میں آپؐ کے جنازے کو تدفین کے  
لئے لے جایا جانے لگا تو امیر شام کے آدمیوں نے مخالفت کی اور جنازے پر تیر  
برسادیے۔ یہ دیکھ کر امام حسینؑ نے حکم دیا کہ امام حسنؑ کو جنت البقیع  
میں دفن کیا جائے۔



### تقویٰ میں کسی ترقی کا اہل

اختلاف اور انتشار قوموں کو تباہ کر دیتا ہے اور صرف وہی قومیں ترقی حاصل کر پاتی ہیں جو نہ صرف یہ کہ متحد ہوں بلکہ ایک دوسرے پر اعتماد بھی کریں اور اس اعتماد کا تقاضا یہ ہے کہ ایک دوسرے سے مشورہ کریں۔ یہی قوموں کی ترقی کا راز ہے۔ چنانچہ امام حسن علیہ السلام فرماتے ہیں:

حدیث ۱۔

مَا تَشَاوَرَ قَوْمٌ إِلَّا هَدُوا إِلَى رُشْدِهِمْ

جو قوم آپس میں مشورہ کرے گی وہ کمال کی طرف ہدایت پائے گی۔

### شکر

اگر کوئی شخص کسی کے ساتھ ایک نیکی کرے لیکن وہ اس کا شکر یہ ادا نہ کرے تو دنیا اسے احسان فراموش کہتی ہے اور اس کو ملامت کرتی ہے۔ ایسے انسان کو پست فطرت انسان کا کہا جاتا ہے۔

اب ذرا سوچئے! کتنا پست فطرت ہو گا وہ انسان جو اس ذات کا شکر یہ ادا نہ کرے جس نے اسے ہمیشہ اپنی نعمتوں سے نوازا ہے۔ اسی لئے امام علیہ السلام فرماتے ہیں:

حدیث ۲

اللَّهُمَّ اِنْ لَا تَشْكُرُ النِّعْمَةَ  
نِعْمَتِ كَا شَكَرَا دَا نَا كَرْنَا پَسْتِي هِے۔

دوستی

دوست کی اہمیت بہت زیادہ ہے۔ دوستوں کی عادتیں اور خصائیں بہت تیزی سے ایک دوسرے میں منتقل ہوتی ہیں۔ اسی لئے یہ کہا گیا کہ اگر کسی کو پہچانتا ہے تو دیکھو کہ اس کے دوست کیسے ہیں۔ یعنی اگر دوست اچھے ہوں گے تو وہ خود بھی اچھا ہوگا اور اگر دوست برے ہوں گے تو ان کی برائی اس میں بھی پیدا ہو جائے گی۔ دوستی کی اسی اہمیت کے پیش نظر ضروری ہے کہ انسان سوچ سمجھ کر کسی کو دوست بنائے۔ اس بارے میں امام رحمۃ اللہ علیہ فرماتے ہیں:

حدیث ۳

قَالَ الْحَسَنُ رحمۃ اللہ علیہ لِبَعْضِ وَلَدِهِ: يَا بُنَيَّ! لَا تَوَاحِ أَحَدًا حَتَّى  
تَعْرِفَ مَوَارِدَهُ وَ مَصَادِرَهُ فَإِذَا اسْتَنْبَطْتَ الْخُبْرَةَ وَ رَضِيتَ  
الْعِشْرَةَ فَأَخِجْهُ عَلَى إِقَالَةِ الْعُشْرَةِ وَ الْمَوَاسَاةِ فِي الْعُشْرَةِ.

امام حسن علیہ السلام نے اپنے بیٹے سے فرمایا: اے بیٹا! کسی سے  
برادری کا رشتہ اس وقت تک استوار نہ کرو جب تک یہ نہ جان  
لو کہ وہ کہاں جاتا ہے؟ کہاں سے آتا ہے؟ کہیں جب تم اس  
کے حال سے اچھی طرح باخبر ہو جاؤ اور اس کی معاشرت  
سے راضی ہو جاؤ تو اس کے ساتھ برادری کا رشتہ استوار کرو  
بشرطیکہ اس کی بنیاد غلطیوں کو نظر انداز کرنے اور سختی کے موقع  
پر ساتھ بھگانے پر ہو۔

### برادری کا رشتہ

ہر انسان اپنا رزق یا دیگر ضروریات زندگی تین طرح سے  
حاصل کر سکتا ہے:

۱۔ کسی پر دھونس جما کر۔

۲۔ بھیک مانگ کر۔

۳۔ اپنی محنت اور کوشش کے ذریعے۔

دھونس جمانے یا بھیک مانگنے سے انسان کی شخصیت خاک میں  
مل جاتی ہے اور لوگوں کی نظروں میں اس کی کوئی حیثیت نہیں رہتی۔  
صرف اور صرف محنت ہی وہ گواہ بنایا ہے جو انسان کو عظمت عطا

کرتی ہے۔ اس لئے امام فرماتے ہیں:

حدیث ۴.


لَا تُجَاهِدِ الطَّلَبَ جِهَادَ الْقَالِبِ وَ

لَا تُكَلِّ عَلَى الْقَدْرِ اِتِّكَالَ الْمُسْتَسْلِمِ.

کسی فاتح کی طرح (ہر چیز کی) طلب نہ کرو اور نہ تسلیم شدہ

(فکست خوردہ) انسان کی طرح صرف تقدیر پر اعتماد کرو۔

(بلکہ جہد مسلسل اور اللہ پر اعتماد کرتے ہوئے کام کرتے رہو)



انسانی زندگی میں محبت بنیادی اہمیت کی حامل ہے۔ اگر خونی

رشتوں کے درمیان سے یہ ختم ہو جائے تو اپنے، پرائے بن جاتے

ہیں۔ اور اگر غیروں کے درمیان قائم ہو جائے تو وہ اپنے بن جاتے

ہیں۔ لہذا انسانوں کے درمیان حقیقی رشتہ، محبت کا رشتہ ہے۔ چنانچہ

اس بارے میں امام علیؑ فرماتے ہیں:

حدیث ۵.

الْقَرِيبُ مَنْ قَرَّبَتْهُ الْمَوَدَّةُ وَإِنْ بَعْدَ نَسَبِهِ.

وَالْبَعِيدُ مَتَابَعَتْهُ الْمَوَدَّةُ وَإِنْ قَرَّبَ نَسَبُهُ.

قرابت دار وہ ہے جسے محبت نزدیک کر دے اگرچہ رشتہ داری دور کی ہو۔ اور اجنبی وہ ہے جو دوستی کے لحاظ سے دور ہو اگرچہ نزدیکی رشتہ دار ہو۔

### مسجد میں چائے کی شہادت

قیامت کے دن خدا سے شکایت کرنے والوں میں سے ایک مسجد بھی ہوگی کہ لوگ نزدیک رہنے کے باوجود اس میں نماز پڑھنے نہیں جاتے۔ اس کی اصل وجہ یہ ہے کہ ہم مسجد سے حاصل ہونے والے انفرادی اور اجتماعی فوائد سے آگاہ نہیں۔ امام علیہ السلام مسجد میں جانے کے فوائد بیان کرتے ہوئے فرماتے ہیں:

حدیث ۶۶

مَنْ أَذَامَ الْإِخْتِلَافَ إِلَى الْمَسْجِدِ أَصَابَ إِخْدَى ثَمَانٍ: آيَةً مُحْكَمَةً وَاحْتِثَافًا وَ عِلْمًا مُسْتَطَرَفًا وَ رَحْمَةً مُسْتَظَرَّةً وَ كَلِمَةً تُدْلِكُهُ عَلَى الْهُدَى أَوْ تُرَدُّهُ عَنْ رَدَى وَ تَرْكُ الذُّنُوبِ حَيَاءً أَوْ خَشْيَةً.

جو شخص مسلسل مسجد میں آتا جاتا رہے اسے آنکھ میں سے ایک فائدہ ضرور ملے گا:



۱۔ مضبوط نشانی (آیات الہی کو سمجھنا) ۲۔ مفید دوستی

۳۔ نیا علم ۴۔ آتی ہوئی رحمت

۵۔ ہدایت دینے والی کوئی بات

۶۔ ایسی بات جو اسے پستی سے نجات دلائے

۷۔ خدا سے شرم کی وجہ سے گناہوں سے پرہیز

۸۔ خوفِ خدا کی وجہ سے گناہوں سے دوری

### آنگھ دنگھ اور دل

خداوند متعال نے انسان کو جسم اور اس کے اعضاء اس لئے عطا کئے کہ وہ حقیقت کا ادراک کر سکے۔ آنگھ دنگھ میں خدا کی نشانیاں دیکھ کر نیک راہ پر چلے۔ کان وہ سنے جو اسے اس راستے پر چلنے میں مدد دے اور اس کا دل شکوک و شبہات سے پاک اور یقین و اطمینان سے مزین ہو۔ اسی وجہ سے امام آنگھ، کان اور دل کے بارے میں فرماتے ہیں:

حدیث ۷۔

إِنْ أَبْصَرَ الْآبْصَارِ مَا نَفَذَ فِي الْخَيْرِ مَذْهَبَهُ، وَ  
أَسْمَعَ الْإِسْمَاعِ مَا وَغَى الْقَدْ كَبِيرَ وَ انْتَفَعَ بِهِ،

اَسْلَمَ الْقُلُوبَ مَا طَهَّرَ مِنَ الشُّبُهَاتِ.  
 سب سے اچھی بینائی اس آنکھ کی ہے جو نیکی کی راہ پر لگی رہے  
 اور بہترین سماعت اس کان کی ہے جو فصاحت کو سنے اور اس  
 سے فائدہ اٹھائے اور پاک ترین دل وہ ہے جو شبہات سے  
 بھی پاک رہے۔

### اِذَا لَقِيَ أَحَدُكُمْ أَخَاهُ فَلْيُقَبِّلْ مَوْضِعَ

اخوت اور برادری صرف دل میں ہونا کافی نہیں بلکہ اس کا  
 اظہار بھی ضروری ہے۔ میل ملاپ رکھنا، تحفے تحائف دینا، صمیم قلب  
 سے مصافحہ کرنا اور یوسہ لینا وغیرہ اس اظہار کے مختلف طریقے ہیں۔  
 امام علیؑ اس کی اہمیت کے پیش نظر فرماتے ہیں:

حدیث ۸.

اِذَا لَقِيَ أَحَدُكُمْ أَخَاهُ فَلْيُقَبِّلْ مَوْضِعَ  
 النُّورِ مِنْ جَبْهَتِهِ.

تم میں سے جو شخص اپنے دینی بھائی سے ملاقات کرے تو اس  
 کی پیشانی کے نورانی مقام (یعنی جائے سجدہ) پر یوسہ دے۔

### حکایت

ہر انسان چاہتا ہے کہ لوگ اس کی عزت کریں، اس کے ساتھ اچھی طرح پیش آئیں، اس کو اچھے الفاظ سے یاد کیا جائے اور برائی سے دور رکھا جائے۔ امام علیؑ فرماتے ہیں:

حدیث ۹۔

هَلَاكُ النَّاسِ فِي ثَلَاثٍ: الْكِبَرُ، الْحِرْصُ،  
الْحَسَدُ. الْكِبَرُ بِهِ هَلَاكُ الدِّينِ وَبِهِ لُعِنَ إِبْلِيسُ.  
الْحِرْصُ غَدُوُّ النَّفْسِ وَبِهِ أُخْرِجَ آدَمُ مِنَ الْجَنَّةِ.  
الْحَسَدُ رَأِيذُ الشُّوْءِ وَبِهِ قَتَلَ قَابِلُ هَابِيلَ.

لوگوں کی ہلاکت تین چیزوں میں ہے: تکبر، لالچ اور حسد۔  
تکبر کے ذریعہ دین تباہ ہو جاتا ہے اور ابلیس اسی کے سبب  
ملعون قرار پایا۔

لالچ انسان کی جانی دشمن ہے اور اسی کی وجہ سے جناب آدم کو  
جنت سے نکالا گیا۔

حسد برائی کی بنیاد ہے اور یہی وہ سبب تھا جس کی وجہ سے

قابیل نے ہابیل کو قتل کیا۔

### تیسری جگہ پیمانہ

خدا کی عبادت اور تقویٰ کی بنیاد غور و فکر ہے کہ انسان اس نتیجے پر پہنچے کہ خدا واقعی عبادت کے لائق ہے اور وہی ہمارا پروردگار ہے۔ ایسی عبادت اور تقویٰ دائمی ہے لیکن اگر صرف اور صرف خوف کی وجہ سے تقویٰ اختیار کیا جائے تو اس کا اثر زیادہ عرصہ نہیں رہتا۔ اس بارے میں امام فرماتے ہیں:

حدیث ۱۰۱

أَوْصِيَكُمْ بِتَقْوَى اللَّهِ وَإِذَامَةِ التَّفَكُّرِ فَإِنَّ التَّفَكُّرَ  
أَبْوَنُ كُلِّ خَيْرٍ وَأَمَّةٍ

میں تمہیں اللہ کا تقویٰ اختیار کرنے اور تفکر جاری رکھنے کی سفارش کرتا ہوں۔ کیونکہ تفکر ہر نیکی کی ماں اور باپ ہے۔

### الحاصلہ

دین اسلام صرف ایک روحانی دین نہیں ہے بلکہ اس میں ایسے تمام احکام شامل ہیں جن کا تعلق انسان کی جسمانی و روحانی اور دینی و

دنوی سعادت سے ہے۔ اس سے بھی بڑھ کر یہ کہ احادیث سے یہ بات معلوم ہوتی ہے کہ جو اسلامی احکام ظاہری طور پر صرف جسمانی اثر رکھتے ہیں وہ روحانی اثرات بھی مرتب کرتے ہیں۔ چنانچہ امام حسن علیہ السلام فرماتے ہیں:

حدیث ۱۱

غُسْلُ الْيَدَيْنِ قَبْلَ الطَّعَامِ يُنْقِي الْفَقْرَ وَبَعْدَهُ يُنْقِي الْهَمَّ.  
 کھانا کھانے سے پہلے ہاتھ دھونا فقر کو دور کرتا ہے اور کھانے کے بعد ہاتھ دھونا غم و اندوہ کو دور کرتا ہے۔

### یقین اور حاصل

غفلت مصیبت عظمیٰ ہے کہ کچھ لوگ اپنے اچھے اور برے کو نہیں سمجھتے اس لئے صحیح راستے پر چل نہیں پاتے۔ یقین کی منزل پر نہیں پہنچ پاتے کہ حقیقت کا ادراک کر سکیں۔ اس عمل کی جگہ (یعنی دنیا میں) یقین حاصل نہیں کر پاتا اور جب وہاں یقین حاصل ہوگا تو عمل کا وقت گزر چکا ہوگا۔ اس لئے بہتر یہ ہے کہ اس دنیا کو حقیقت کی آنکھ سے نظر کرے تاکہ اسے یہیں یقین بھی حاصل ہو سکے۔

### حدیث ۱۲

النَّاسُ فِي دَارِ سَهْوٍ وَ غَفْلَةٍ يَعْمَلُونَ وَلَا يَعْلَمُونَ  
فَإِذَا صَارُوا إِلَى دَارِ يَقِينٍ يَعْلَمُونَ وَلَا يَعْمَلُونَ.  
اس دنیا میں لوگ بے خبری اور غفلت میں پڑے ہوئے  
ہوتے ہیں کہ عمل کرتے ہیں لیکن جانتے نہیں۔ جب آخرت  
میں پہنچیں گے تو اس وقت یقین کی منزل پر ہوں گے لیکن  
اس وقت وہ جانتے ہوں گے لیکن عمل نہیں کر سکیں گے۔

### اظہار سے پیش آئیں

اکثر لوگوں کی خواہش ہوتی ہے کہ ان کے ساتھ لوگ بہت اچھی  
طرح پیش آئیں، لیکن ان کا رویہ دوسروں کے ساتھ اچھا نہیں ہوتا۔  
اگر آپ چاہتے ہیں کہ دوسرے آپ کے ساتھ اچھی طرح پیش آئیں تو  
آپ کو کیا کرنا چاہئے؟ امام حسن علیہ السلام فرماتے ہیں:

### حدیث ۱۳

صَاحِبِ النَّاسِ بِمَنْثَلِ مَا تُحِبُّ أَنْ يُصَاحِبُوكَ.  
لوگوں کے ساتھ اس طرح پیش آؤ جس طرح چاہتے ہو کہ لوگ  
تمہارے ساتھ پیش آئیں۔



### ادبِ جوان مردی

ادب دوسروں کی نظر میں انسان کا احترام بڑھاتا ہے۔ جوان مردی باعزت اور آزاد زندگی گزارنے کے لیے ضروری ہے اور حیاءِ عفت کو محفوظ رکھتی ہے۔ پس یہ تینوں چیزیں انسانی زندگی کے لیے ضروری ہیں لیکن ان تین چیزوں کی تین بنیادیں ہیں۔ امام علیہ السلام فرماتے ہیں:

حدیث ۱۴۰

لَا آدَبَ لِمَنْ لَا عَقْلَ لَهُ، وَلَا مَرْوَةَ لِمَنْ لَا هِمَّةَ لَهُ، وَلَا حَيَاءَ لِمَنْ لَا دِينَ لَهُ.

جس میں عقل نہیں اس میں ادب نہیں، جس میں ہمت نہیں اس میں جوان مردی نہیں اور جس میں حیاء نہیں اس میں دین نہیں۔

### حسنِ ظلم اور عفو

انسان چاہے عمر کے کسی بھی حصہ میں پہنچ جائے لیکن علم کی ترویج میں کوتاہی نہیں ہونی چاہئے۔ ایک چراغ سے دوسرا چراغ روشن ہوتا رہے اور علم و شعور کی روشنی پھیلتی رہے۔ اس مقصد کے لئے امام حسن علیہ السلام فرماتے ہیں:

حدیث ۱۵

عَلَّمَ النَّاسَ عِلْمَكَ وَتَعَلَّمَ عِلْمَ غَيْرِكَ  
اپنا علم دوسروں کو سکھاؤ اور دوسروں کا علم حاصل کرو۔

تِلْكَ حِكْمَتُهَا

انسان چاہتا ہے کہ وہ دنیا میں کسی کا محتاج نہ ہو۔ غربت اور تنہائی سے محفوظ رہے اور دنیا کی لذتیں حاصل کرتا رہے۔ ان تمام خواہشات کے حصول کے لئے وہ دن رات ایک کر دیتا ہے اور حلال و حرام کا خیال رکھے بغیر مال و دولت کے حصول میں مشغول ہو جاتا ہے۔ لیکن وہ نہیں جانتا کہ بے نیازی کی حقیقت کیا ہے؟ حقیقی غربت کسے کہتے ہیں؟ تنہائی کیا ہوتی ہے؟ اور زندگی کی بہترین لذتیں کس طرح حاصل ہو سکتی ہیں؟ ان کے بارے میں امام حسن ؑ فرماتے ہیں:

حدیث ۱۶

لَا عِشَىٰ أَكْبَرُ مِنَ الْعَقْلِ وَلَا فَقْرٌ مِثْلُ الْجَهْلِ وَلَا  
وَحْشَةٌ أَشَدُّ مِنَ الْعُجْبِ، وَلَا عِشَىٰ أَلْذَّ مِنْ حُسْنِ  
الْخُلُقِ.

عقل سے بڑھ کر کوئی بے نیازی نہیں۔ جہالت جیسی کوئی  
غریت نہیں۔ خود پسندی سے زیادہ کوئی تنہائی نہیں اور خوش  
اخلاقی سے بالا شر کوئی لذت نہیں۔

### سَلَام

دینِ مبین اسلام میں سلام کرنا صرف ایک رسم نہیں ہے بلکہ  
محبت کا پیغام اور خلوص کا اظہار ہے۔ سلام دوسروں کے لئے سلامتی کی  
دعا ہے اسی لئے اس کی اہمیت کے پیش نظر امام علیؑ فرماتے ہیں:

حدیث ۷۱

مَنْ بَدَأَ بِالْكَلامِ قَبْلَ السَّلَامِ فَلَا تُجِيبُوهُ.

جو سلام کرنے سے پہلے بات چیت شروع کر دے اس کی  
بات کا جواب نہ دو۔

### عظیم ترین بات

انسان نیکی کے جواب میں نیکی کرے اور مانگنے کے بعد عطا  
کرے یہ کوئی کمال نہیں۔ کمال یہ ہے کہ بدی کے جواب میں نیکی  
کرے اور سوال سے پہلے ہی عطا کر دے۔ امام علیؑ فرماتے ہیں:

حدیث ۱۸

الشُّرُوعُ بِالمَعْرُوفِ وَ الإِغْثَاءُ قَبْلَ السُّؤَالِ مِنْ  
الْكَبِيرِ السُّؤْدَدِ.

نیکی کی ابتداء کرنا اور مانگنے سے پہلے عطا کرنا عظیم ترین  
بزرگی ہے۔

دائم گو محفوظ کرلی

انسان علم حاصل کرتا ہے۔ بہت سی باتیں سیکھتا ہے لیکن جلد ہی  
بھول جاتا ہے یا مرنے کے بعد اپنے ساتھ قبر میں لے جاتا ہے۔ علم کو  
محفوظ کرنے اور دوسروں کو اس سے فیض یاب کرنے کے بارے میں  
امام علیؑ فرماتے ہیں:

حدیث ۱۹

تَعَلَّمُوا الْعِلْمَ وَإِنْ لَمْ تَسْتَطِيعُوا حِفْظَهُ فَأَكْتُبُوهُ وَ  
خُصُّوهُ فِي بُيُوتِكُمْ.

علم حاصل کرو اور اگر تم اس کو حفظ نہیں کر سکتے تو اسے لکھ کر  
اپنے گھروں میں رکھ لو۔

### قرب خدا

جو جتنا خدا سے قریب ہوتا ہے خدا بھی اتنا ہی اس سے نزدیک ہوتا ہے۔ جو جس قدر خدا کی خوشنودی کا خیال رکھتا ہے خدا بھی اسی طرح اس کے سوال کو سنتا ہے۔ اس بارے میں امام علیؑ فرماتے ہیں:

حدیث ۲۰:

أَنَا الصَّامِنُ لِمَنْ لَمْ يَهْجِسْ فِي قَلْبِهِ إِلَّا الرِّضَا أَنْ  
يَدْعُو اللَّهَ فَيُسْتَجَابَ لَهُ.

جس کے دل میں خوشنودی خدا کے علاوہ کوئی چیز خطور نہ کرے، چنانچہ جب وہ اللہ کو پکارے گا تو میں اس کی دعا کی قبولیت کا ضامن ہوں۔

### مطیع اور فرمانبردار

اللہ تعالیٰ نے دنیا کی ہر چیز کو انسان کے لئے خلق کیا۔ ہر چیز اپنی جگہ بنی نوع انسان کی خدمت میں مصروف ہے۔ اگر یہ انسان اپنے خدا کا مطیع اور فرمانبردار ہو جائے اور اس مقام پر پہنچے کہ اسے فناء فی اللہ کہا جائے تو خدا ہر چیز کا اختیار بھی اس انسان کو دے دیتا ہے۔ امام فرماتے ہیں:

### حدیث ۲۱

مَنْ عَبَدَ اللَّهَ عَبْدَ اللَّهِ لَهُ كُلُّ شَيْءٍ.

جس نے اللہ کی عبادت اور اطاعت کی، اللہ ہر چیز کو اس کا  
مطیع و فرمانبردار بنا دیتا ہے۔

عَمَّا كَيْفَ عَظَمَتِ الْوُجُوهُ

انسان اس دنیا کے معمولی سے حاکم اور فرماں روا کی عظمت کے  
سامنے لرزہ بر اندام ہو جاتا ہے اور اس پر خوف طاری ہو جاتا ہے۔ اگر  
یہی انسان خدا کی عظمت اور جلالت کا صحیح تصور کر سکے تو یقیناً یہ تصور اس  
کے جسم و روح پر اثر انداز ہوگا۔ امام علیؑ فرماتے ہیں:

### حدیث ۲۲

إِنَّ الْحَسَنَ بْنَ عَلِيٍّ إِذَا تَوَضَّأَ ارْتَعَدَتْ  
مَفَاصِلُهُ وَاصْفَرَّ لَوْنُهُ فَقِيلَ لَهُ فِي ذَلِكَ، فَقَالَ:  
حَقٌّ عَلَيَّ كُلِّ مَنْ وَقَفَ بَيْنَ يَدَيِ رَبِّ الْعَرْشِ أَنْ  
يَصْفَرَ لَوْنُهُ وَتَرْتَعِدَ مَفَاصِلُهُ.

امام حسن علیؑ جب وضو کرنے لگتے تو آپ کے پیر لرزہ لگتے اور  
رنگ زرد پڑ جایا کرتا تھا۔ جب اس کے بارے میں



آپ سے پوچھا گیا تو فرمایا:  
جو شخص (معرفت کے ساتھ) مالکِ عرش کے سامنے جا رہا  
ہو اس کے پیر لڑنے اور رنگ زرد ہونا ہی چاہئے۔

### محبوب سے ملاقات

ہر انسان چاہتا ہے کہ اپنے محبوب کے سامنے اچھی حالت میں  
جائے۔ ظاہری وضع قطع صحیح ہو اور اچھا لباس زیب تن کیا ہو۔ یہی وجہ  
ہے کہ محبوب حقیقی کے سامنے پیش ہونے کے لئے ان ہی باتوں کی  
تاکید کی گئی ہے۔

حدیث ۲۳۔

عن ابن خنیس قال:  
كَانَ الْحَسَنُ بْنُ عَلِيٍّ ؑ إِذَا قَامَ إِلَى الصَّلَاةِ  
لَبَسَ أَحْوَذَ ثِيَابِهِ..

ابن خنیس کہتے ہیں کہ امام حسن ؑ جب نماز کے لئے کھڑے ہوتے  
تو اپنا بہترین لباس زیب تن کیا کرتے تھے۔

### حبیب اللہ

حج اور زیارتِ خاندہ خدا اور اصل اپنے محبوبِ حقیقی سے ملاقات ہے۔ محبوبِ حقیقی سے عشق جتنا زیادہ ہوگا اتنا ہی اس سفر میں آنے والی مشکلات اس کے لئے خوشگوار اور پر لطف ہوں گی۔ چنانچہ امام حسن (علیہ السلام) کے بارے میں امام باقر (علیہ السلام) فرماتے ہیں:

حدیث ۳۴۰

عَنْ الْبَاقِرِ عَلَيْهِ السَّلَامُ:

قَالَ الْحَسَنُ (علیہ السلام): إِنِّي لَا أَسْتَحْيِي مِنْ رَبِّي أَنْ أَلْقَاهُ  
وَلَمْ أَتَمَّشْ إِلَى بَيْتِهِ.

امام محمد باقر (علیہ السلام) سے روایت ہے کہ  
امام حسن (علیہ السلام) نے فرمایا کہ مجھے اپنے پروردگار سے شرم آتی  
ہے کہ میں اس کی بارگاہ میں اس حالت میں پہنچوں کہ میں  
نے اس کے گھر کی زیارت کے لئے پیدل سفر نہ کیا ہو۔

### دروازہ مسجد پر دست

مسجد کی جانب قدم بڑھاتے ہی انسان کی عبادت کا سلسلہ

شروع ہو جاتا ہے۔ خدا کی نظر رحمت اس کے شامل حال ہونے لگتی ہے۔ جب ایسا ہو تو یہ بہترین وقت ہے کہ اپنے پروردگار سے کچھ مانگا جائے۔ امام فرماتے ہیں:

حدیث ۲۵.

قال ابن شہر آشوب: كَانَ الْحَسَنُ عَلَيْهِ السَّلَامُ إِذَا بَلَغَ بَابَ الْمَسْجِدِ رَفَعَ رَأْسَهُ وَيَقُولُ:  
إِلٰهِي! ظَنَيْتُكَ بِإِيَّاكَ، يَا مُحْسِنُ قَدْ أَتَاكَ  
الْمُسِيءُ، فَتَجَاوَزَ عَن قَبِيحٍ مَا عِنْدِي بِحَمِيلٍ مَا  
عِنْدَكَ يَا كَرِيمُ.

ابن شہر آشوب روایت کرتے ہیں کہ امام حسن علیہ السلام جب مسجد کے دروازے پر پہنچتے تو سر بلند کر کے یہ دعا کیا کرتے تھے:

اے خدا! تیرا مہمان تیرے دروازے پر ہے، اے احسان کرنے والے! ایک گناہ گار تیری بارگاہ میں آیا ہے، اپنی خوبیوں کے سبب میری برائیوں سے درگزر فرما۔ اے صاحبِ کرم!

### الْحَجَّاتُ كَالْحَالِ

ہر انسان زندگی کے کسی موڑ پر ایسے حالات میں گھر سکتا ہے کہ اسے کسی کے سامنے دست سوال دراز کرنا پڑے۔ ایسے موقع پر اگر سائل کی ضرورت تو پوری کر دی جائے لیکن ساتھ ہی اسے ذلیل کیا جائے تو نہ صرف یہ کہ اس کی خوشی کا فور ہو جاتی ہے بلکہ ممکن ہے کہ ذلت کی تلخی حاجت کی تلخی سے کہیں زیادہ اذیت ناک ثابت ہو۔ امام حسن علیہ السلام کے پاس بھی لوگ اپنی ضروریات لے کر آتے تھے۔ ایسے موقع پر امام علیہ السلام کیا کرتے تھے؟

حدیث ۳۶۶

مَا رَوَى أَنْ رَجُلًا دَفَعَ إِلَيْهِ رُقْعَةً فِيْ حَاجَةٍ (الْأ) فَقَالَ لَهُ:

حَاجَتُكَ مُقْضِيَّةٌ، فَقِيلَ لَهُ: يَا بْنَ رَسُولِ اللَّهِ! لَوْ نَظَرْتُ فِي رُقْعَتِهِ لَمَّ رَدَدْتُ الْجَوَابَ عَلَى قَدَرِ ذَلِكَ. فَقَالَ: أَخْشَى أَنْ يَسْأَلَنِي اللَّهُ عَنْ ذَلِكَ مُقَامِهِ بَيْنَ يَدَيَّ حَتَّى أَقْرَأَ رُقْعَتَهُ.

آپ علیہ السلام کے بارے میں کبھی روایت نہیں کی گئی کہ کسی نے

آپ کو اپنی کسی ضرورت کے بارے میں کوئی رقعہ دیا ہو اور آپ نے سوائے اس کے کچھ کہا ہو کہ تمہاری ضرورت پوری ہوئی۔

کسی نے عرض کیا: فرزندِ رسول! پہلے رقعہ دیکھ لیتے اور پھر اس کے لحاظ سے جواب دیتے تو بہتر تھا۔

آپ نے فرمایا: میں اس بات سے ڈرتا ہوں کہ رقعہ دیکھنے میں جو وقت لگے گا اور اس دوران اسے میرے سامنے جو خفت ہوگی، اللہ تعالیٰ مجھ سے اس کے بارے میں سوال نہ کر لے۔

### درِ جلال کا خیال

اس کمپسری اور نفسا نفسی کے دور میں انسان اپنی چیزوں یہاں تک کہ اپنے رزق میں بھی اپنے ہم نوع انسانوں کو شریک نہیں کرتا لیکن میرت امام رحمۃ اللہ علیہ یہ ہے کہ:

حدیث ۲۷۷:

عن نجیح قال: رَأَيْتُ الْحَسَنَ بْنَ عَلِيٍّ رحمۃ اللہ علیہ يَأْكُلُ وَبَيْنَ يَدَيْهِ كَلْبٌ، كُلَّمَا أَكَلَ لُقْمَةً طَرَحَ لِلْكَلْبِ مِثْلَهَا، فَقُلْتُ لَهُ: يَا بْنَ رَسُولِ اللَّهِ أَلَا أَرْجِمُ

هَذَا الْكَلْبُ عَنْ عَلَمِكَ؟

قَالَ: دَعْنِي. إِنِّي لَا أَشْجِي مِنْ اللَّهِ أَنْ يَكُونَ ذُو رُوحٍ يَنْظُرُ فِي وَجْهِهِ وَأَنَا أَكُلُ ثُمَّ لَا أُطْعِمُهُ.

سچ کتا ہے: میں نے امام حسن علیہ السلام کو دیکھا کہ آپ کھانا تناول فرما رہے تھے اور وہیں پر ایک کتا بیٹھا ہوا تھا۔ جب بھی آپ لقمہ لیتے تو ایک لقمہ کتے کے آگے بھی ڈال دیتے۔ میں نے یہ دیکھا تو عرض کیا:

اے فرزند رسول! کیا میں اس کتے کو دو رکروں (تاکہ آپ اطمینان سے کھانا تناول فرمائیں؟)

اسے چھوڑ دو! مجھے اللہ تعالیٰ سے شرم آتی ہے کہ ایک جاندار میری جانب دیکھ رہا ہو اور میں تمہا کھانا کھاتا رہوں اور اسے نندوں۔

مسجد گنجی الشریف

مسجد اللہ کا گھر ہے اور مسجد جانے والا دراصل اللہ کا مہمان

اور زائر ہوتا ہے۔ زائر کے حق میں امام علیہ السلام فرماتے ہیں:



### حدیث ۲۸

كَانَ الْحَسَنُ ؑ يَقُولُ: أَهْلُ الْمَسْجِدِ رُؤَاؤُ  
اللَّهِ وَحَقٌّ عَلَى الْمَزُورِ التَّحَقُّقُ لِزَائِرِهِ.

امام حسن ؑ فرمایا کرتے تھے:

اہل مسجد اللہ تعالیٰ کی زیارت کرنے والے ہوتے ہیں۔ اس  
لئے اللہ پر حق ہے کہ وہ اپنے زائر کو تحفہ عطا کرے۔

### نیکی کیا ہے؟

کسی دوسرے کے ساتھ نیکی کرنا اچھی بات ہے لیکن اکثر  
یہ دیکھا گیا ہے کہ نیکی کرنے والا اپنی نیکی کو ضائع کر دیتا ہے۔ مال  
خرچ کرتا ہے، زحمت برداشت کرتا ہے لیکن نیکی کے عنوان سے نہیں  
بلکہ مجبور ہو کر انجام دے رہا ہوتا ہے یا کسی مقصد کے حصول کی خاطر  
نیکی کرتا ہے اور بعد میں احسان جتا کر اس مقصد کو حاصل کرنے کی  
کوشش کرتا ہے۔ اس طرح شاید اسے اپنا مقصد تو حاصل ہو جائے  
لیکن نیکی کا عظیم اجر و ثواب ضائع اور یہ کام بھی نیکی کے دائرے سے  
خارج ہو جائے۔ اس لئے حضرت امام حسن مجتبیٰ ؑ نے فرمایا:

حدیث: ۲۹.

الْمَعْرُوفَ مَا لَمْ يَتَقَدَّمْهُ مَطْلٌ وَلَا يَتَّبِعْهُ مَنْ.

مکمل یہ ہے کہ اس سے پہلے نال مٹول نہ ہو اور اس کے بعد احسان نہ دیا جائے۔

### غریب کیا ہے؟

انسان اگر مالی طور پر فقر اور غربت کا شکار ہو تو اسے کافی مشکلات درپیش ہوتی ہیں اور بعض اوقات تو اس کی زندگی بھی اجیرن ہو جاتی ہے۔ لیکن امام حسن مجتبیٰ (علیہ السلام) ہر فقر سے بڑھ کر ایک اور غربت کی بجانب اشارہ کر رہے ہیں۔

حدیث: ۳۰.

لَا فُقْرَ نَبِلٌ جَهْلٌ.

جہالت جیسی کوئی غربت نہیں۔

### نادانی کیا ہے؟

عام طور پر ہمارے معاشرے میں چالاک کی کامعیار یہ ہے کہ اپنے چھوٹے چھوٹے دنیاوی کاموں کا کوئی نہ کوئی راستہ تلاش کر لیا جائے

اگرچہ وہ غلط ہی کیوں نہ ہو اور نادانی (بیوقوفی) یہ ہے کہ دوسرے اس سے فائدہ اٹھالیں۔ لیکن حقیقت میں نادانی کیا ہے؟ امام علیؑ فرماتے ہیں۔

حدیث ۳۱۔

اَلْكَفَّةُ اِتِّبَاعُ الذَّنَاةِ وَ مُصَاحَبَةُ الْغَوَاةِ.

نادانی یہ ہے کہ پست لوگوں کی پیروی اور گمراہ لوگوں کی ہم نشینی اختیار کی جائے۔

### عقل منہ کیسا ہے؟

جب کہ عقل مندی اور چالاک کی کے بارے میں آپؐ فرماتے ہیں:

حدیث ۳۲۔

رَأْسُ الْعَقْلِ مُعَاشِرَةُ النَّاسِ بِالْجَمِيلِ.

ترجمہ: لوگوں کے ساتھ اچھا سلوک کرنا ہی عقل کی بنیاد ہے۔

### شور اور کھیر ایک رکاوٹ

اکثر آپؐ نے دیکھا ہوگا کہ بہت سے لوگوں کو اپنی ہی بھلائی کی بات سمجھ میں نہیں آتی۔ کتنا ہی سمجھایا جائے، نصیحت کی جائے، لیکن وہ صحیح راستہ اختیار نہیں کرتے۔ اچھی بات پر کان نہ دھرنے کی ایک وجہ

بیان کرتے ہوئے امام حسن علیہ السلام فرماتے ہیں:

حدیث ۳۳.

بَيْنَكُمْ وَبَيْنَ الْمَوْعِظَةِ حِجَابُ الْغِرَّةِ.

تمہارے اور نصیحت کے درمیان جو چیز حائل ہے، وہ غرور اور تکبر ہے۔

ترجمہ

ہر انسان یہ چاہتا ہے کہ وہ خود کفیل ہو اور خود انحصاری پیدا کرے لیکن یہ اس وقت تک نہیں ہو سکتا جب تک وہ قناعت جیسی عظیم دولت حاصل نہ کر لے اور اسے لالچ اور ہوس جیسی ذلت سے چھٹکارا نہ مل جائے۔

حدیث ۳۳.

خَيْرُ الْغَنَى الْقَنُوعُ وَ شَرُّ الْفَقْرِ الْخُسُوعُ.

قناعت بہترین بے نیازی اور انکساری بدترین غربت ہے۔

ترجمہ

سزا دینے کا اصل مقصد یہ ہوتا ہے کہ انسان اپنی غلطی پر نارام ہو جائے اور وہی غلطی دہرانے سے پرہیز کرے۔ اگر سزا دینے سے

پہلے ہی یہ مقصد حاصل ہو جائے تو کیا کہنے۔ اسی طرح واپسی کا کوئی نہ کوئی راستہ کھلا رکھنا چاہئے تاکہ صبح کا بھولا اگر شام کو واپس آنا چاہے تو وہ واپس آ سکے۔ کہیں ایسا نہ ہو کہ دروازہ بند دیکھ کر اس کی گمراہی کا سلسلہ جاری رہے۔ امام (علیہ السلام) فرماتے ہیں:

حدیث ۳۳

لَا تُعَاجِلِ الذَّنْبَ بِالْعُقُوبَةِ وَ اجْعَلْ بَيْنَهُمَا بِلَاغَةً  
طَرِيقًا.

کسی غلطی پر سزا دینے میں جلدی نہ کرو بلکہ ان کے درمیان معذرت کا راستہ باقی رکھو۔

﴿تِلْكَ آيَاتُ الْكِتَابِ الَّتِي كُنَّا نُزِيلُ عَلَى رُسُلِنَا لَعَلَّ يَتَذَكَّرُونَ﴾

حسد اگرچہ ایک بہت بڑا جرم ہے لیکن حاسد محسود (جس سے حسد کیا جائے) سے زیادہ خود اپنے آپ کو نقصان پہنچاتا ہے۔ یہ حسد اسے اندرونی طور پر کھوکھلا کر دیتا ہے۔ اس کی صلاحیتوں کو ختم کر دیتا ہے۔ اس کی خوبیوں کو زائل اور اس کی نیکیوں کو ضائع کر دیتا ہے۔ اس لئے امام (علیہ السلام) نے حاسد کو ظالم کے ساتھ ساتھ مظلوم بھی قرار دیتے ہوئے فرمایا:

حدیث ۳۵

فَارَأَيْتَ ظَالِمًا أَشْبَهَ بِمَظْلُومٍ مِنْ حَاسِدٍ

میں نے کوئی ظالم ایسا نہیں دیکھا جو مظلومیت میں حاسد جیسا ہو۔

ﷻ

آج جس دور سے ہم گزر رہے ہیں اس میں بہت تیزی سے معاشرتی اقدار تبدیل ہو رہے ہیں۔ معیار بدل رہے ہیں۔ ان ہی تبدیلیوں میں ایک تبدیلی یہ ہے کہ یہ سمجھا جانے لگا کہ اگر انسان شرافت اور پاک دامنی کا مظاہرہ کرے گا تو اسے کچھ حاصل ہونے والا نہیں اس لئے ضروری ہے کہ مال کے حصول کی کوشش کی جائے چاہے جس طرح سے بھی ممکن ہو۔ اس بارے میں امام علیہ السلام فرماتے ہیں:

حدیث ۳۶

لَيْسَ الْبِعِظَةِ بِدَافِعَةٍ رِزْقًا وَلَا الْبِحِرْصِ بِحَالٍ

فَضْلًا

پاکدامنی سے رزق دور نہیں ہوتا اور نہ ہی حرص سے مال میں اضافہ ہوتا ہے۔



### عقل کی پہچان

ہر انسان بظاہر بہت اچھا، نیک اور عاقل نظر آتا ہے لیکن جب انسان غصے میں آتا ہے تو اس کی اصل حقیقت اور شخصیت سامنے آتی ہے۔ اگر وہ غصے میں حد سے تجاوز کر جائے تو اس کا مطلب یہ ہے کہ اس کی قوتِ غضب قوتِ عقل پر حاکم ہے۔ یہ شخصیت کی ایک بہت بڑی خامی ہے۔ امام الغزالیؒ فرماتے ہیں:

حدیث ۳۷۷

لَا يُعْرِفُ الرَّأْيَ إِلَّا عِنْدَ الْغَضَبِ.

عقل کی پہچان غصہ کے وقت ہی ہوتی ہے۔

### مسئلیات واجبات

ہر کام کا ایک خاص وقت اور موقع ہوتا ہے۔ اسی لئے ہم اپنی روزمرہ کی زندگی میں مختلف کاموں کو ان کی اہمیت کے لحاظ سے درجہ بندی کرتے ہیں اور زیادہ ضروری کاموں کو پہلے انجام دیتے ہیں۔ دینی معاملات میں بھی یہی ہونا چاہئے کہ مستحب کام پر واجب امور کو

ترجیح دینی چاہئے۔ اور اگر ضروری ہو تو مستحب کو ترک کر دینا چاہئے۔  
 بعض اوقات لوگ اتنے مستحبات انجام دیتے ہیں کہ یا تو واجبات  
 بالکل ہی چھوٹ جاتے ہیں یا ان کی ادائیگی کا لطف ختم ہو جاتا ہے۔  
 چنانچہ امام حسن مجتبیٰ (علیہ السلام) فرماتے ہیں:

حدیث ۳۸۔

إِذَا احْضَرْتَ النَّوَافِلَ بِالْفَرِيضَةِ فَارْفُضْهَا.  
 جب مستحبات فرائض میں خلل ڈالیں تو انہیں چھوڑ دو۔

### سنتِ مستحبہ

انسان بہت محنت اور مشقت سے رزق کماتا ہے۔ اس  
 محنت کا تقاضا یہ ہے کہ اسے صحیح طرح سے خرچ کیا جائے۔ لیکن اگر کوئی  
 انتہائی مشقت کے بعد مال حاصل کرے اور اپنی فضول خرچی میں  
 اسے اڑا دے تو اسے کسی طور پر بھی عقلمند نہیں کہا جاسکتا۔ اسی طرح  
 انسان کی عزت اس کے مال سے بھی زیادہ اہمیت رکھتی ہے۔ عزت  
 اور مقام سالوں کی کردار سازی کے بعد حاصل ہوتا ہے لیکن اگر کسی کی  
 عزت پر بے جا حرف آئے اور وہ اپنا دفاع بھی نہ کرے تو اس سے  
 زیادہ بیوقوف کون ہو سکتا ہے۔ چنانچہ امام حسن (علیہ السلام) فرماتے ہیں:

حدیث ۳۹

السَّفِيهُ الْأَحْمَقُ فِي مَالِهِ، الْمُتَهَاوِنُ فِي عِرْضِهِ،  
يُشْتَمُ فَلَا يَجِيبُ.

بیوقوف وہ ہے جو اپنے مال میں حماقت کا ثبوت دے، اپنی  
عزت بچانے میں سستی کرے، جب اسے برا بھلا کہا جائے  
تو جواب نہ دے۔

### دُنیا اور آخرت

دنیا آخرت کی کھیتی ہے۔ جس طرح ایک کسان اپنی کھیتی میں  
محنت اور مشقت کرتا ہے۔ یہ محنت اور مشقت بعد میں آنے والے  
فائدے کے مقابلے میں کچھ بھی نہیں۔

مومن بھی اس دنیا سے فائدے اٹھاتا ہے اور ناپاکدار لذت کو  
کبھی دنیا اور آخرت میں حاصل ہونے والے فائدے پر ترجیح نہیں  
دیتا۔ لیکن کفرانِ نعمت کرنے والا کافر اپنی ظاہری لذت کو حاصل کر لیتا  
ہے لیکن حقیقی فائدہ اسے نظر نہیں آتا۔ امام علیؑ فرماتے ہیں:

حدیث ۴۰

إِنَّ الْمُؤْمِنَ يَتَزَوَّدُ وَالْكَافِرُ يَتَمَتَّعُ

مومن دنیا سے فائدہ اٹھاتا ہے (یعنی آخرت کے لئے زادِ راہ  
حاصل کرتا ہے) اور کافر اس سے صرف لذت اٹھاتا ہے۔





Our Identity

اگر آپ

قرآن کی فہم

اپنے بچوں کی بہترین تربیت

ازدواجی زندگی کی مشکلات کا حل

قرآن کے ترجمے کو پڑھنا اور سمجھنا

اور دینی و دنیاوی معلومات میں اضافہ

کرنا چاہتے ہیں تو

کراچی

اطلاعات

پڑھیں

بہترین کتابیں، اسلامیات، گھر کی عبادت، صحت، خواتین، بچے، تعلیم

بہترین کتابیں، اسلامیات، گھر کی عبادت، صحت، خواتین، بچے، تعلیم

اور بہترین کتابیں، اسلامیات، گھر کی عبادت، صحت، خواتین، بچے، تعلیم

کراچی، پاکستان

2008

